

తెనాలి మిడియా

మన యాసే.. మన బలం

తెలుగుదినపత్రిక సంపుటి : 2 సంచిక : 360 శుక్రవారం 09 జనవరి 2026 పేజీలు : 8 వెల రూ .5
Published from : Karimnagar Circulated to : Adilabad, Warangal, Hyderabad, Khammam, Nalgonda, Mahbubnagar, Medak, Nizambad, Rangareddy

లిపోర్టర్లు కావాలేను



జర్నలిజంలో ఆసక్తి ఉన్నవారికి
తెనాలి మీడియా

ఆసక్తి నం పలుకుతుంది
తెలుగు రాష్ట్రాలలో జిల్లా, నియోజకవర్గ,
మండల స్థాయిలో లిపోర్టర్లుగా
పని చేసేందుకు ఆసక్తి, అనుభవం ఉన్నవారు
ఈ క్రింది నంబర్లలో సంప్రదించగలరు.

77309 83966 98491 98098
9391343644



అఖిల కేసుల్లో సుప్రీం కోర్టు కీలక తీర్పు

హైకోర్టు ఇచ్చిన తీర్పు రద్దు

.. వివరాలు 2లో



భారత్పై పేలనున్న మరో బాంబ్

ఏకంగా 500 శాతం సుంకాల

వింధింపునకు రెడీ

బిల్లును సిద్ధం చేసిన అమెరికా

అమెరికా అధ్యక్షుడు భారత్పై మరో బాంబు
వేసేందుకు రెడీ అవుతున్నారు. రష్యా నుంచి
చమురు కొనుగోలు చేస్తోందనే కారణంతో
భారత్పై ఏకంగా 500 శాతం సుంకాలు
విధించేందుకు సుముఖత వ్యక్తం చేశారు. ఈ
మేరకు కీలక బిల్లుకు ట్రంప్ గ్రీన్ సిగ్నల్ ఇచ్చారు.

.. వివరాలు 4లో



ఉపాధి పథకం రద్దు దుర్మార్గ చర్య

పేదల పొట్టకొట్టే యత్నం చేసిన మోడీ
అధికారం ఉందని మోడీ
ఇష్టారీతి నిర్ణయాలు

పంచాయితీ ఎన్నికల మార్చి మున్సిపల్ ఎన్నికలకు సిద్ధం

ఉపాధితో పేదరిక నిర్మూలనకు అడుగులు
కార్యకర్తలకు సీఎం రేవంత్ రెడ్డి పిలుపు

హైదరాబాద్, జనవరి 8: మెజారిటీ ఉ
ందని చట్టసభలను వినియోగించి
పేదలను అణచివేస్తామంటే కుదరదని
సీఎం రేవంత్ రెడ్డి అన్నారు. నిబంధనల
సీఎం రేవంత్ రెడ్డి అన్నారు. నిబంధనల
సీఎం రేవంత్ రెడ్డి అన్నారు. నిబంధనల

అయిన మాట్లాడారు. ఈ సమావేశంలో
టీపీసీసీ అధ్యక్షుడు మహేశ్ కుమార్ గౌడ్
పాల్గొన్నారు. అధికారం ఉందని మోడీ
ఇష్టారీతిని వ్యవహరిస్తామంటే
అంగీకరించమన్నారు. ఉపాధి హామీని
నిర్దిష్టం చేసే కుట్రను అడ్డుకోవాల్సిన
సమయమిదే న్నారు. ఈ పథకంతో
వీసీసీ విస్తృతస్థాయి సమావేశం లో
విప్లవాత్మక మార్పులు వచ్చాయి. ఇది

పేదలపై కక్షతో మహాత్మాగాంధీ జాతీయ
ఉపాధి హామీ పథకాన్నే మారుస్తారా
అని సీఎం రేవంత్ రెడ్డి ప్రశ్నించారు.
నిబంధనల మార్పు మునుగులో
పథకాన్ని శాశ్వతంగా సమాధి
చేయడానికి కుట్ర చేస్తున్నారన్నారు.
అధికారం ఉందని మోడీ ప్రభుత్వం
ఇష్టారీతిన వ్యవహరిస్తామంటే
అంగీకరించం అని అన్నారు.

ప్రపంచవ్యాప్తంగా గుర్తింపు పొందింది.

మిగతా 2 లో

ప్రైవేటుకు దీటుగా ప్రభుత్వ పాఠశాలలు

చిన్నారులను ప్రీ ప్రైవేటీ పాఠశాలలకు రవాణా సౌకర్యం

తెలంగాణలో విద్యా విధానంపై సీఎం రేవంత్ వివరణ

02



రెండు లక్షల ఉద్యోగాల హామీ ఏమైంది?

● మరోమారు రేవంత్పై కేటీఆర్ ధ్వజం

3



మహిళా మంత్రులకు కేసీఆర్ ఆత్మీయ స్వాగతం



- చీరసారెతో దంపతుల సత్కారం
- యోగక్షేమాలు అడిగి తెలుసుకున్న కేసీఆర్
- మేడారం ఆహ్వాన పత్రిక అందజేసిన మంత్రులు సీతక్క కొండా సురేఖ

ఎర్రవెల్లిలోని తన నివాసానికి
వచ్చిన మహిళా మంత్రులను
కేసీఆర్ ఆత్మీయంగా పలకరిం
చారు. అతిథి మర్యాదలతో
పసుపు, కుంకుమ, చీర,
తాంబూలాలు సత్కరించారు.

3

జనగణనకు కేంద్రం గ్రీన్ సిగ్నల్




కేంద్ర హోంశాఖ
నోటిఫికేషన్ విడుదల

ఏప్రిల్ 1 నుంచి సెప్టెంబర్
30వరకు గణన ప్రక్రియ

జనగణనకు కేంద్రం గ్రీన్ సిగ్నల్
ఇచ్చింది. ఈ మేరకు కేంద్ర హోం శాఖ
గురువారం నోటిఫికేషన్ విడుదల
చేసింది. ఏప్రిల్ 1 నుంచి ప్రారంభమై..
సెప్టెంబర్ 30వ తేదీతో ఈ ప్రక్రియ
ముగియనుంది.

2



నకిలీ ప్రభుత్వ ఉద్యోగాలతో మోసం

- ఆరు రాష్ట్రాల్లో ఈడీ దాడులు
- మండిపట్ల బెంగాల్ సీఎం మమత

2

చెట్టును ధీకొన్న కారు

నలుగురు విద్యార్థులు మృతి
మోకిల వద్ద ఘోర రోడ్డు ప్రమాదం
మరొకరి పరిస్థితి విషమం

2

హెచ్బీ పత్తి విత్తనాలను అడ్డుకోండి



.. వివరాలు 2లో

- రాష్ట్రంలోకి రాకుండా
చర్యలు తీసుకోండి
- టాస్క్ ఫోర్స్ టీమ్లతో
నిఘా ఏర్పాటు
- అధికారులకు మంత్రి
తుమ్మల దిశానిర్దేశం

రాష్ట్రంలో అనధికారకంగా, అనుమతిలేని
పత్తి విత్తనాల ప్యాకెట్ల అమ్మకాలను
అరికట్టాలని మంత్రి తుమ్మల నాగేశ్వర
రావు అన్నారు. కేంద్ర ప్రభుత్వ అనుమ-
తిలేని హెచ్బీ పత్తి విత్తనాలను రాష్ట్రంలో
అమ్మకం కఠిన చర్యలు తీసుకోవాలని
అధికారులను ఆదేశించారు.



హైదరాబాద్, జనవరి 8: మూడు దశల్లో జరిగిన పంచాయితీ ఎన్నికల్లో అధికార కాంగ్రెస్
సత్తా చాటింది. మరికొన్ని రోజుల్లో మున్సిపల్ ఎన్నికలు జరగనున్నాయి. ఈ ఎన్నికల్లో
సైతం ప్రభుత్వం సృష్టించాలని కాంగ్రెస్ వ్యూహాత్మకంగా అడుగులు వేస్తోంది. అలాగే
ప్రభుత్వంపై ప్రతిపక్ష పార్టీలు చేస్తున్న విమర్శలను తిప్పికొట్టే లక్ష్యంతో అధికార కాంగ్రెస్
పార్టీ సంచలన నిర్ణయం తీసుకుంది. తెలంగాణలోని 9 ఉమ్మడి జిల్లాల్లో భారీ బహిరంగ
సభలు నిర్వహించనుంది. ఫిబ్రవరి 3 నుంచి 9వ తేదీ వరకు ఈ బహిరంగ సభలు
నిర్వహించాలని తేదీలను ఖరారు చేసింది. ఈ బహిరంగ సభల సమన్వయ బాధ్యతను
రెవెన్యూ శాఖ మంత్రి పొంగులేటి శ్రీనివాసరెడ్డికి అప్పగించింది.

మిగతా 2 లో

- మరోమారు
ప్రజల్లోకి వెళ్లేలా
ప్రణాళికలు
- ఉమ్మడి జిల్లాల్లో
భారీ బహిరంగ
సభలకు ప్లాన్
- ఫిబ్రవరి 3 నుంచి
9 వరకు సభల
నిర్వహణ
- సభల నిర్వహణ
బాధ్యత మంత్రి
పొంగులేటికి
అప్పగింత

కృష్ణా జలాలపై రాజకీయాలు



- పాలమూరు-రంగారెడ్డికి
విభజన చట్టంలో
ప్రతిపాదన ఉంది
- 229 టీఎంసీలు చాలని
కేసీఆర్ సంతకం
పెట్టలేదా?
- బండి సంజయ్ ఘాటు
వాగ్దానాలు

కృష్ణ జలాలపై పదేపదే రాజకీయాలు



కరీంనగర్, జనవరి 8: కృష్ణ జలాల అంశంలో ప్రజలను కేసీఆర్ పదేపదే మోసం చేశారని కేంద్ర మంత్రి బండి సంజయ్ ఆరోపించారు. కృష్ణ జలాల్లో తెలంగాణకు 571 టీఎంసీలు రావాల్సి ఉంటే.. 299 టీఎంసీలకే ఆయన ఎందుకు అధికారం తెలిపారని ప్రశ్నించారు. కరీంనగర్లో నిర్వహించిన మీడియా సమావేశంలో సంజయ్ మాట్లాడారు. పోతిరెడ్డిపాడు ద్వారా నీటిని తరలించినప్పుడు ఎవరూ స్పందించ లేదన్నారు. వైభల్కలను కప్పిపుచ్చుకునేందుకే కాంగ్రెస్, బీఆర్ఎస్ పార్టీలు నడి జలాల అంశాన్ని తెరపైకి తెచ్చాయని మండిపడ్డారు.. కృష్ణ జలాల్లో తెలంగాణ వాటాను పూర్తిగా వాడుకోలేదు. అవసరం ఉన్నప్పటికీ వినియోగించుకోలేదు. అప్పటికే నిర్మాణంలో ఉన్నవాటికి అభ్యంతరం చెప్పారని ఏపీ పునర్నిర్మాణ చట్టంలో ఉంది. ఆ చట్టంలో పాలమూరు-రంగారెడ్డికి పేరే లేదు. పోతిరెడ్డిపాడు ద్వారా 4 టీఎంసీల నీటిని ఏపీకి తరలించారు. దీన్ని గతంలో అడ్డుకోలేదు. కాంగ్రెస్, కేసీఆర్ చేసిన మోసాలు చూస్తే నాకు ఆశ్చర్యం వేసిందని బండి సంజయ్ అన్నారు. తెలంగాణ, ఆంధ్రప్రదేశ్లో

గోదావరి, కృష్ణ జలాల విషయంలో రెండు రాష్ట్రాల్లో చర్చ జరుగుతుంది.. ప్రజల దృష్టి మరల్చడానికే కాంగ్రెస్, బీఆర్ఎస్ పాలిటికల్ డ్రామా ఆడుతున్నారని కేంద్ర మంత్రి బండి సంజయ్ అన్నారు.ముఖ్యమంత్రి ఇరిగేషన్ విషయంలో అసెంబ్లీ వేదికగా వచ్చి అబద్ధాలు మాట్లాడారన్నారు. మేము నడిజలాలపై కొట్లాడినప్పుడు కాంగ్రెస్ పార్టీ ఫీల్డ్ లో లేదు. కేంద్ర ప్రభుత్వం తెలంగాణ రాష్ట్రానికి అండగా ఉందన్నారు. పాలమూరు రంగారెడ్డి ప్రాజెక్ట్ తామే ప్రారంభించామని కాంగ్రెస్ అంటోంది.. ఆంధ్రప్రదేశ్ పునర్నిర్మాణ చట్టంలో పాలమూరు రంగారెడ్డి పేరు ఎందుకు లేదని ప్రశ్నించారు. తెలంగాణ రాష్ట్రానికి ఇది మరణశాసనం. వాళ్లే జాతీయ హోదా ఇవ్వలేదు అని లోబ్బి చేస్తున్నారన్నారు. రీ ఆర్డర్నెట్ యాక్ట్ లో 6 ప్రాజెక్ట్ లు మాత్రమే ఉన్నాయి.. పునర్నిర్మాణ చట్టంలో లేని పాలమూరు ప్రాజెక్ట్ కు జాతీయ హోదా ఎలా ఇస్తారు.? అని నిలదీశారు. కృష్ణ జలాల విషయంలో అన్యాయం జరిగిందన్నారు.. పోతిరెడ్డిపాడు విషయంలో ఆ రెండు పార్టీలు నోరు మెదపలేదు. కేసీఆర్ ప్రకటనలకు పరిమితం అయ్యారని బండి సంజయ్

- పాలమూరు-రంగారెడ్డికి విభజన చట్టంలో ప్రతిపాదన ఏదీ
- 229 టీఎంసీలు చాలని కేసీఆర్ సంతకం పెట్టలేదా?
- బండి సంజయ్ ఘాటు వ్యాఖ్యలు

అన్నారు.. కృష్ణ నది మీ జా రా? అణు బాంబు అయితా అన్నాడు కేసీఆర్.. అణుబాంబు కాదు తోక పటాక్ కూడా కాలేదు. ఉమాభారతి సమక్షంలో జరిగిన మీటింగ్ లో 299 టీఎంసీలు కృష్ణ నదిలో వాటా చాలు అన్నారు. దానికి కేసీఆర్ వద్ద సమాచారం లేదు. తెలంగాణకు కృష్ణ జలాల్లో అన్యాయం చేసింది కేసీఆర్? ఈ విషయాన్ని నేనే బయట పెట్టాను.. వెంటనే నేను అన్నది తప్పు అన్నారు కేసీఆర్. ఆంధ్ర వాళ్ళతో కమిట్ అయ్యి.. ఇక్కడ ఉల్టా డైలాగులు కొట్టారు. కాళేశ్వరం అని రూ. లక్ష కోట్లు మింగి కూలేశ్వరం కట్టారు. రెండవ దఫాలో కృష్ణ మీద కన్నేసి.. పాలమూరు రంగారెడ్డి కి సిద్ధమయ్యారు. జగన్ ప్రగతి భవన్ కి వచ్చారు.. ఇద్దరూ కలిసిన విషయం ఫార్మాలిటీ అన్నారు.. అనాడు నేను ప్రశ్నిస్తే నన్ను విమర్శించారు. వెంటనే జేసిన్లు లేవు భేషజాలు లేవు అన్నారు. రాయలసీమ ఎత్తిపోతల జరుగుతుంటే ఆవలేదు. రోజూ ఇంటికి పోయి రోయ్యల కూర చేపల పులుసు తిని వచ్చారు. రాయలసీమను రత్నాల సీమ చేస్తే అని చెప్పి.. పెద్దన్న పాత్ర పోషిస్తా అన్నారు. కవిత కూడా ఆ రోజు పట్టుబట్టలు పెట్టారు. ఆరోజు జరిగిన సమావేశంలో ఏమి జరిగిందో కవిత బయటపెట్టాలని బండి డిమాండ్ చేశారు. బీజేపీ అండ ఉంది. కవిత దావత్ వద్దన్నదని నాకు సమాచారం ఉంది. ఇప్పుడు చెప్పాలి? రోజూ ఇంట్లో నాన్ వెజ్ తిని తిరుమల యాత్ర రద్దు చేసుకున్నారు. రాయలసీమ ఎత్తిపోతల విషయంలో అన్యాయాన్ని నిరసనగా మేము ఇళ్ళపై నల్లజెండాలు ఎగరవేశాం.. అని సంజయ్ వెల్లడించారు.

రెండు లక్షల ఉద్యోగాల హామీ ఏమైంది?

మరోమారు రేవంత్పై కేటీఆర్ ధ్వజం

హైదరాబాద్, జనవరి 8: కాంగ్రెస్ ప్రభుత్వంపై, సీఎం రేవంత్ రెడ్డిపై బీఆర్ఎస్ వర్కింగ్ ప్రెసిడెంట్ కేటీఆర్ ఆగ్రహం వ్యక్తం చేశారు. తెలంగాణ భవన్లో శేరిలింగంపల్లి నియోకవర్గానికి చెందిన పలువురు నాయకులు వివిధ పార్టీల నుంచి వచ్చి బీఆర్ఎస్లో చేరారు. కేటీఆర్ వారికి స్వయంగా కందువాలు క్షిప్ర పార్టీలోకి ఆహ్వానించారు. ఈ సందర్భంగా ఆయన మాట్లాడుతూ.. రేవంత్ రెడ్డి సర్కారు ప్రజలను మోసం చేసిందని అన్నారు. ఎన్నికల సందర్భంగా ఇచ్చిన ఒక్క హామీని కూడా ఈ రేవంత్ సర్కారు నెరవేర్చలేదని కేటీఆర్ విమర్శించారు. తాము అధికారంలోకి రాగానే ఏడాదిలోగా రెండు లక్షల ఉద్యోగాలు ఇస్తామని హామీ ఇచ్చారని గుర్తుచేశారు. కానీ అధికారంలోకి వచ్చి రెండేళ్లయినా ఉద్యోగాల ఊసే ఎత్తడం లేదని మండిపడ్డారు. రెండు లక్షల ఉద్యోగాలు ఎక్కడి పోయినయని ప్రశ్నించారు. జాబ్ క్యాలెండర్ ఇస్తామని చెప్పి ఇయ్యకుండా నిరుద్యోగులను మోసం చేసిందని ఆరోపించారు. కాంగ్రెస్ మోసాలను



ఎండగట్టేందుకు విద్యార్థులు రోడ్లపైకి వస్తున్నారని కేటీఆర్ చెప్పారు. నిన్ను దిల్లీసుఖ్ నగర్లో, ఇవాళ అశోక్ నగర్లో విద్యార్థులు ఆందోళన చేస్తున్నారని అన్నారు. జాబ్ నోటిఫికేషన్లు ఎక్కడ రాచుంటాయో అని ప్రశ్నిస్తున్నారని

తెలిపారు. జీహెచ్ఎస్సీ ఎన్నికల సెమినార్ లాంటిదని, ఈ ఎన్నికల్లో చాకుల్లాంటి కుట్రోళ్లను అభ్యర్థులుగా నిలబెడుతామని, గులాబీ జెండా ఎగురవేయాలని పిలుపునిచ్చారు.

నిరుద్యోగులపై దమనకాండ దారుణం

ఆందోళన చేస్తున్న వారిపై పోలీసులు దాష్టీకం జాబ్ క్యాలెండర్ పేరుతో మోసం చేసిన రేవంత్ ప్రభుత్వ తీరుపై మండిపడ్డ హరీష్ రావు

హైదరాబాద్, జనవరి 8: నిరుద్యోగుల న్యాయమైన డిమాండ్లపై రేవంత్ సర్కారు సాగిస్తున్న దమన కాండపై మాజీ మంత్రి హరీష్ రావు తీవ్రంగా మండిపడ్డారు. నిన్ను దిల్లీసుఖ్ నగర్, నేడు అశోక్ నగర్లో శాంతియుతంగా నిరసన తెలుపుతున్న నిరుద్యోగులపై పోలీసులు క్రూరంగా విరుచుకుపడడాన్ని తీవ్రంగా ఖండిస్తున్నామన్నారు. కాంగ్రెస్ నేతలు ఎన్నికలకు ముందు అశోక్ నగర్ లైబ్రరీ చుట్టూ చక్కర్లు కొట్టి పోర్చుండాలు పెట్టి నిరుద్యోగులను రెచ్చగొట్టి వజ్రం గడుపుతున్నారు. వారి ఉద్యోగ కాంక్షను అసరా చేసుకొని, వారిని కాంగ్రెస్ కార్యకర్తలుగా మార్చుకొని ఇంటింటికి తిప్పి ప్రచారానికి వాడుకుని.. అధికార పీఠం ఎక్కుగానే అదే నిరుద్యోగ గొంతులపై ఉక్కు పాదం మోపి తొక్కుతున్నారని హరీష్ రావు ఆరోపించారు. ఇవాళ తెలంగాణలో నిరంకుశత్వం రాజ్యమేలుతున్నది. పోలీసు రాజ్యం నడుస్తున్నది. ఓడ దాటే దాకా ఓడ మల్లన్న, ఓడ దాటితే దోడ మల్లన్న



అన్నట్లు ఇప్పుడు నిరుద్యోగులకు లాఠీ చార్జీలు, అరెస్టులు, సంకెళ్లను బహుమతిగా ఇస్తున్నారని హరీష్ రావు కాంగ్రెస్ ప్రభుత్వంపై ధ్వజమెత్తారు. మొదటి ఏడాదిలోనే రెండు లక్షల ఉద్యోగాలని మోసం చేశారు. నిరుద్యోగ భృతి పేరిట నయంపంచన చేశారని మండిపడ్డారు. రెండేళ్లలో 10 వేల ఉద్యోగాలు కూడా ఇవ్వకుండా 60వేల ఉద్యోగాలు ఇచ్చినట్లు తప్పుడు ప్రచారం

చేస్తున్నా..నీ తప్పుడు ప్రచారంపై కడుపు మండిన విద్యార్థులు, నిరుద్యోగులు ప్రశ్నిస్తే అరెస్టులు చేస్తున్నా. నెలల తరబడి విద్యార్థులు, నిరుద్యోగులు నోటిఫికేషన్ కోసం ఎదురు చూస్తుంటే నువ్వు డిల్లీకి చక్కర్లు కొడుతూ కాలం వెళ్లదీస్తున్నవని సీఎం రేవంత్ రెడ్డిపై ఆగ్రహం వ్యక్తం చేశారు. గ్రంథాలయాల్లో పోలీసులు లాఠీ చార్జీలు జరిపించిన అరాచక చరిత్ర కాంగ్రెస్ ప్రభుత్వానిది. విద్యార్థులు, నిరుద్యోగుల వీపులు పగుల గొట్టిన అమానుష పాలన కాంగ్రెస్ ప్రభుత్వానిది. ఆంక్షలతో, నిషేధాలతో నిరుద్యోగుల హృదయాల్లో రగులుతున్న నిరసన జ్వాలలను చల్లార్చలేదు. ఈ రోజు గాయపడిన ప్రతి నిరుద్యోగికి రేవంత్ రెడ్డి సమాధానం చెప్పి తీరాలి. దాడికి బాధ్యులైన పోలీసు అధికారులపై తక్షణమే విచారణ జరిపి చర్యలు తీసుకోవాలని హరీష్ రావు డిమాండ్ చేశారు. నిర్బంధాలను ఆపి నిరుద్యోగుల న్యాయమైన డిమాండ్లను నెరవేర్చాలన్నారు. నిరుద్యోగులను లాక్కే హింసకు గురిచేసినా, బెదిరింపులకు పాల్పడినా బిఆర్ఎస్ చూస్తూ ఉబురకొడని ప్రభుత్వాన్ని హెచ్చరిస్తున్నాం. అరెస్టు చేసిన నిరుద్యోగ సోదరులను భేషభూతగా తక్షణం విడుదల చేయాలని డిమాండ్ చేస్తున్నామన్నారు.

ఖమ్మం, జనవరి 8: సీపీఐ వందేళ్ల ప్రస్థానం పురస్కరించుకుని ఖమ్మం నగరంలో ఈ నెల 18వ తేదీన సీపీఐ అధ్యక్షులతో భారీ బహిరంగ సభ నిర్వహిస్తున్నట్లు సీపీఐ జాతీయ కార్యదర్శి కె. రామకృష్ణ తెలిపారు. సీపీఐ జాతీయ నాయకులంతా ఈ బహిరంగ సభలో పాల్గొంటారని పేర్కొన్నారు. 18వ తేదీన నగరంలో భారీ రాత్రి నిర్వహిస్తామని చెప్పుకొచ్చారు. తెలంగాణ ముఖ్యమంత్రి రేవంత్ రెడ్డి కూడా సంఘీభావంగా ఈ రాత్రిలో పాల్గొంటారని పేర్కొన్నారు. గురువారం ఖమ్మం జిల్లాలో రామకృష్ణ వర్క్ షిప్, పలు కార్యక్రమాల్లో పాల్గొన్నారు. ఈ సందర్భంగా సీపీఐ జిల్లా కార్యాలయం గిరిప్రసాద్ భవన్ కు వెళ్లారు. ఆక్రడ్ మీడియా సమావేశంలో మాట్లాడుతూ.. సీపీఐ ఆవిర్భావం నుంచి పోరాటాల పంథా కొనసాగించిందని తెలిపారు. పేదలు, కార్మికుల హక్కుల కోసం ఎంతోమంది జైలుకు వెళ్లారని అన్నారు. దేశం కోసం సీపీఐ ఎన్నో త్యాగాలు చేసిందని ప్రస్తావించారు. వందేళ్లు పూర్తి చేసుకున్న సందర్భంగా పోరాటాల గడ్డ ఖమ్మంలో శతాబ్ది ఉత్సవాలు జరుపుకోవడం చాలా సంతోషకరంగా ఉందని అన్నారు. ఈ నెల 19, 20, 21 తేదీల్లో ఖమ్మంలో జాతీయ కౌన్సిల్ సమావేశం ఉంటుందని తెలిపారు. 20వ తేదీ వామపక్ష పార్టీల జాతీయ నాయకులు ఆహ్వానించి సెమినార్ ఏర్పాటు చేశామని అన్నారు. 18వ తేదీ నుంచి 21వ తేదీ వరకు జరిగే ఈ సెమినార్ కు ఎలసీని ప్రాధాన్యత ఉందని వివరించారు. ఈ సెమినార్లో వామపక్ష పార్టీలు పాల్గొంటాయని

సీపీఐ వందేళ్ల ప్రస్థానంపై ఖమ్మంలో సభలు

జాతీయ కార్యదర్శి కె. రామకృష్ణ వెల్లడి

వెల్లడించారు. వామపక్ష పార్టీలు దేశంలో ఇతర పార్టీలను కలుపుకొని పెద్దఎత్తున ఆందోళన కార్యక్రమాలు చేపడతామని స్పష్టం చేశారు రామకృష్ణ. ప్రపంచాన్ని బెదిరించాలనే దుస్సాహసానికి బ్రంహ్ పాల్పడ్డారని ,ఇంత జరుగుతున్నా.. ప్రధాని నరేంద్రమోడి ఎందుకు నోరు మెదపడం లేదని ప్రశ్నల వర్షం కురిపించారు. తనను సంతుప్తిపరచాల్సిన బాధ్యత మోడిపై ఉందని దొనాల్లో బ్రంహ్ ఇటీవల అన్నారుని ప్రస్తావించారు. ఒకప్పుడు ప్రపంచ దేశాలకు నాయకత్వం ఇచ్చిన ఇండియా.. ఇప్పుడు మాట్లాడలేని పరిస్థితికి ఎందుకు దిగజారిందని నిలదీశారు. మోడి పాలనలో ప్రపంచ దేశాల్లో భారతదేశానికి విలువ లేకుండా చేశారని ఆవేదన వ్యక్తం చేశారు. ఆమెరికా అధ్యక్షుడు డొనాల్డ్ ట్రంప్ పై సంచలన వ్యాఖ్యలు



మహిళా మంత్రులకు కేసీఆర్ ఆత్మీయ స్వాగతం

చీరసారెతో దంపతుల సత్కారం యోగక్షేమాలు అడిగి తెలుసుకున్న కెసిఆర్

మేడారం ఆహ్వాన పత్రిక అందచేసిన మంత్రులు

గజ్వేల్, జనవరి 8: ఎర్రవెల్లిలోని తన నివాసానికి వచ్చిన మహిళా మంత్రులను భారత రాష్ట్రసమితి అధినేత కేసీఆర్ ఆత్మీయంగా పలకరించారు. అతిథి మర్యాదలతో పసుపు, కుంకుమ, చీర, తాంబూలాలతో సత్కరించారు. తెలంగాణ రాష్ట్ర మంత్రులు సీతక్క, కొండా సురేఖ గురువారం కేసీఆర్ ను మర్యాదపూర్వకంగా కలిసిన.. మేడారం జాతర ఆహ్వాన పత్రికను అందజేశారు. మేడారం ప్రసారం అందజేసిన.. మరి కొద్ది రోజుల్లో ప్రారంభం కానున్న జాతరను సందర్శించాల్సిందిగా రాష్ట్ర ప్రభుత్వం తరఫున ఆహ్వానం పలికారు. ఈ సందర్భంగా.. తన ఇంటికి వచ్చిన ఆడబిడ్డలను ఆత్మీయంగా పలకరించి.. సాదరంగా ఆహ్వానించిన కేసీఆర్ దంపతులు సాంప్రదాయ పద్ధతిలో సత్కరించారు. కేసీఆర్ దంపతులు ఇచ్చిన తేనీటి విందు స్వీకరించిన మంత్రులు.. యోగక్షేమాలు అడిగి తెలుసుకున్నారు. తొలుత, ఎర్రవెల్లి నివాసానికి చేరుకున్న మహిళా మంత్రులకు మాజీ ఎంపీ జోగినపల్లి సంతోష్ కుమార్ ఆహ్వానం పలికారు. తన ఇంటికి వచ్చిన ఆహ్వాన పత్రికను 'బాగున్నరా అమ్మ' అంటూ ఆత్మీయంగా పలకరించారు. వారికి సాదర స్వాగతం పలికారు. కేసీఆర్, ఆయన సతీమణి శోభమ్మ వారికి అతిథి మర్యాదలు చేశారు. సాంప్రదాయ ప్రకారం పసుపు కుంకుమలు, చీర, తాంబూలాలతో ఆ ఆడబిడ్డలను సత్కరించారు. ఈ సందర్భంగా ఆయనకు శాలువా కప్పి ఆహ్వాన పత్రికను అందజేశారు. అదేవిధంగా మేడారం ప్రసారం అందజేశారు. ఈ సందర్భంగా కేసీఆర్ దంపతులు అందించిన తేనీటి విందును మహిళా మంత్రులు స్వీకరించారు. కానీపు పరస్పర యోగక్షేమాల గురించి వారు మాట్లాడుకున్నారు. ఇష్టాగోష్ఠి అనంతరం మహిళా మంత్రులు తిరుగు ప్రయాణం అయ్యారు. అంతకుముందు మహిళా మంత్రులు ఎర్రవెల్లిలోని కేసీఆర్ నివాసం దగ్గర వాహనాలు దిగగానే మాజీ ఎంపీ జోగినపల్లి సంతోష్ కుమార్ వారికి పుష్పగుచ్ఛాలు అందించి సాదరంగా ఆహ్వానించారు.

ఫోన్ ట్యాపింగ్లో సిట్ దూకుడు

హైదరాబాద్, జనవరి 8: తెలంగాణలో సంచలనం రేపిన ఫోన్ ట్యాపింగ్ కేసులో సిట్ దర్యాప్తు మరింత ఊపందుకుంది. ఫోన్లు ట్యాప్ చేసిన ఆరోపణలపై సిట్ దూకుడుగా విచారణ చేపడుతోంది. ఈ క్రమంలో బీఆర్ఎస్ మాజీ ఎమ్మెల్యేలకు నోటీసులు జారీ చేసిన సిట్.. వారిని విచారిస్తోంది. ఇందులో భాగంగా బీఆర్ఎస్ మాజీ ఎమ్మెల్యే జైపాల్ యాదవ్ గురువారం జూబ్లీహిల్స్ పోలీస్ స్టేషన్లో సిట్ ఎదుట విచారణకు హాజరయ్యారు. గతేదాది నవంబర్ 17న కూడా ఆయన సిట్ విచారణకు హాజరైన సంగతి తెలిసిందే. తాజాగా మరోసారి నోటీసు అందడంతో జైపాల్ యాదవ్ విచారణకు రాగా.. సిట్ అధికారులు ఈ కేసుకు సంబంధించి పలు ప్రశ్నలు సంధించినట్లు తెలుస్తోంది. ఎన్నికల సమయంలో ఈ కేసులో నిందితుడైన అడిషనల్ ఎస్పీ తిరుపతన్న, జైపాల్ యాదవ్ మధ్య ఫోన్ సంభాషణలు జరిగినట్లు సిట్ గుర్తించింది. దర్యాప్తులో భాగంగా.. ఒక కేసులో భార్యాభర్తల మధ్య తలెత్తిన సమస్యపై తిరుపతన్నతో మాట్లాడినట్లు జైపాల్ యాదవ్ వాంగ్మూలం ఇచ్చారు. అయితే సిట్ అధికారులు ఎన్నికల సమయంలో జరిగిన ఈ కాల్స్, సంభాషణలపై లోతుగా విచారించారు. జైపాల్ యాదవ్ ఇచ్చిన స్టేట్మెంట్ ను రికార్డ్ చేసినట్లు సమాచారం.అలాగే ఈ కేసులో మరో మాజీ ఎమ్మెల్యే చిరుమర్తి లింగయ్యనూ సిట్ విచారించనుంది. ఇటీవల సిట్ జారీ చేసిన నోటీసుల్లో భాగంగా ఇద్దరు మాజీ ఎమ్మెల్యేతోపాటు ముఖ్యమంత్రి రేవంత్ రెడ్డి సోదరుడు కాండల్ రెడ్డి కూడా విచారణకు హాజరు ఉన్నారు. బీఆర్ఎస్ హయాంలో కొండల్ రెడ్డి ఫోన్ ట్యాప్ అయినట్లు దర్యాప్తులో తేలడంతో ఆయనను సాక్షిగా పిలిచినట్లు తెలుస్తోంది.



చేశారు. బ్రంహ్ పిచ్చోడి చేతిలో రాయలగా వ్యవహరిస్తున్నారని ఎద్దేవా చేశారు. ఒక దేశ అధ్యక్షుడి ఇంటిపై దాడి చేసి కిద్నాప్ చేసే సీపీఐ న్యాయ దిగజారాలని పాకింగ్ కామెంట్స్ చేశారు. పోలవరం ముంపు ప్రాంతాల మండలాల్లో ఈరోజు(గురువారం) సమావేశం ఉందని రామకృష్ణ తెలిపారు. ఏపీ ముఖ్యమంత్రి 2027 మార్చి నాటికి పోలవరం పూర్తిచేసి జాతీకి అందిస్తామని అంటున్నారని అన్నారు. పోలవరం పూర్తిచేయడం చాలా సంతోషంగా ఉందని తెలిపారు. పోలవరం ఏర్పాటుకు త్యాగాలు చేసిన భూ నిర్వాసితుల పరిస్థితి గురించి మాట్లాడటం లేదని అన్నారు. ఆగస్టు నెల వస్తే ఆ మండలాల్లోని గ్రామాలు మునిగిపోతున్నాయని చెప్పుకొచ్చారు. 135 అడుగుల వరకు మాత్రమే నాయం చేస్తామని కేంద్ర ప్రభుత్వం చెబుతోందని అన్నారు. ప్రధాని నరేంద్రమోడి, సీఎం చంద్రబాబు నాయుడు పోలవరం ముంపు బాధితులను గాలికి వదిలేశారని ఆరోపించారు. నిర్వాసితుల సమస్యలను పరిష్కరించాలని సీపీఐ డిమాండ్ చేస్తోందని అన్నారు. మావోయిస్టుల కోసం కేంద్ర ప్రభుత్వం తీసుకు వచ్చిన అవరేషన్ కార్గన్ సీపీఐ పార్టీ ఖండిస్తోందని తెలిపారు. తక్షణమే నక్సల్స్ తో చర్చలు జరపాలని కోరారు. మావోయిస్టు అగ్రనేత హిదాయత్ హుస్సేన్ కూడా బాటకమేనని, పట్టుకొచ్చి కాల్చి చంపారని ఆరోపణలు చేశారు. ప్రశ్నించే వాళ్లని అర్బన్ నక్సల్స్ పేరుతో కేంద్ర ప్రభుత్వం వేధింపులకు గురిచేస్తోందని రామకృష్ణ విమర్శించారు.



సంపాదకీయం

డాలర్, ఆయిల్పై ఆధిపత్య ధోరణి!

ప్రపంచ ఆర్థిక వ్యవస్థలో మార్పు వస్తోంది. డాలర్ ఆధిపత్యానికి గండికొట్టే ప్రయత్నాలు సాగుతున్నాయి. చమురుపై పెత్తనాలను సహించడం లేదు. చైనా యెన్, రష్యా రూబుల్స్, భారత్ రూపాయిల్లో వ్యాపారాలకు సమాయత్తం అవుతున్నాయి. మారుతున్న కాలానుగుణంగా వస్తుమార్పిడి పద్ధతిలో వ్యాపారాలకు తెరదీస్తున్నారు. ఆయా దేశాలు ఈ రకమైన ఒప్పందాలకు ముందుకు కదులుతున్న వేళ ఇవన్నీ కూడా అగ్రరాజ్యం అమెరికాకు కంటికింపుగా మారాయి. ఇవన్నీ జరిగితే డాలర్ పతనం అవుతుంది. చమురుపై ఆధిపత్యం పోతుంది. అందుకే అమెరికా పావులు కదిపింది. ప్రపంచ దేశాలను గుప్పిట పెట్టుకునే ప్రయత్నంలో భాగంగా వెనుజాలాపై దాడికి తెగించింది. ఆ దేశ అధ్యక్షుడు ముదురోను కిద్నాప్ చేసి బందిగా తీసుకెళ్లింది. అయితే ఈ ఘటనపై వెనిజాలలో ఎక్కడా వ్యతిరేకత రాలేదు. ఎందుకంటే అక్కడ నిరుద్యోగం తాండవిస్తోంది. వలసలు పెరిగాయి. ఆయిల్ నిల్వలు ఉన్నా ఎదగడానికి లేకుండా ఆహ్వానించి. చావెజ్ కాలంలో చమురుకుద్ది రంగంలోకి దిగిన అమెరిక్ ఆయిల్ కంపెనీలను తన్నీ తగలేశారు. ఈ కారణంగా అక్కడ తినడానికే

తీండి లేకుండా పోయింది. సంచుల్లో కరెన్సీ పట్టుకెళితే సంచెడు కురగాయలు కూడా దొరకని పరిస్థితి దాపురించింది. అందుకే అమెరికా దాడిని ప్రజలు స్వాగతించారు. ఇకపోతే వెనెజులాతో చైనా వ్యాపారం జోరుగా సాగుతోంది. చైనా యెన్లో వ్యాపారం సాగిస్తోంది. ఇది అమెరికాకు గిట్టడం లేదు. చైనాను కట్టడి చేయడానికి అమెరికా వెంటనే రంగంలోకి దగడం వెనక ఇదే కారణమని అంతర్జాతీయ పరిణామాల చెబుతున్నాయి. ప్రపంచంలో ఆర్థికంగా ఎదిగిపోతున్న చైనాను కట్టడి చేయడానికి అమెరికా వెనిజులాను ఎరగా చేసుకుందన్న వాదన ఉంది. అందులో భాగంగానే వెనిజులా అధ్యక్షుడు నీకోలన్ మదురోపై నార్కో టెర్రరిస్టు అనే అభియోగం మోపి అమెరికా కిద్నాప్ చేసింది. అమెరికా వెనిజులాలో లభించే చమురు, ఖనిజ నిక్షేపాలను తన ఆధీనంలోకి తీసుకునేందుకు మాత్రమే ఈ దురాక్రమణకు పాల్పడలేదు. గత రెండు దశాబ్దాలుగా లాటిన్ అమెరికాపై చైనా పట్టు పెంచుకుంటోంది. లాటిన్ అమెరికా దేశాలకు చైనా ఆర్థిక సహాయమందిస్తోంది. దక్షిణ అమెరికాపై చైనా పట్టును సడలించడానికే అమెరికా అధ్యక్షుడు ట్రంప్ ఇలాంటి బెదిరింపులకు దిగుతున్నారు. ఆర్థిక కోణంలో పరిశీలిస్తే.. వెనిజులాలో లభించే క్రూడాాయిల్ ఎక్కువశాతం చైనాకు ఎగుమతి అవుతుంది. ఇదే కాకుండా బొగ్గు, బంగారం, బాక్సైట్, ఐరన్ ఎగుమతులు కూడా రెండు దశాబ్దాల్లో చైనాకు విపరీతంగా వియత్నాం ఎగుమతుల్ని పెంచుకుంది. 2000 సంవత్సరంలో ఒక శాతం కన్నా తక్కువగా ఉన్న ఖనిజ ఎగుమతులు అధికారిక లెక్కల ప్రకారం 2018 నాటికి 28 శాతం మేర వియత్నాం ఎగుమతులు పెరిగాయి. రెండు దశాబ్దాల కాలంలోనే.. లాటిన్ అమెరికా దేశాలకు చైనా రుణాలు ఇవ్వడం కూడా పెరిగింది. గి990ల మధ్యలో వెనిజులా దిగుమతులలో అమెరికా వాటా చాలా సంవత్సరాలు స్థిరంగా 40 శాతం మార్పును దాటింది. 2023లో వెనిజులా దిగుమతుల్లో అమెరికా వాటా కేవలం నాలుగో వంతు మాత్రమే. అయితే అదే కాలంలో చైనా వాటా మూడింట ఒకవంతుగా ఉంది. గత రెండు దశాబ్దాలలో చైనా వాటా పెరిగింది. అమెరికా నుంచి దిగుమతుల వాటా దాదాపు సగానికి తగ్గింది. ఇదే క్రమంలో దాలర్ నుంచి చైనా యెన్ల రూపంలో మారకం సాగుతోంది. వెనిజులాపై ఆంక్షల నేపథ్యంలో ఈ పద్ధతిని చైనా ఎంచుకుంది. ఇది కూడా అమెరికా అగ్రహానికే కారణమయ్యింది. చైనా 2001-2023 మధ్యకాలంలో లాటిన్ అమెరికా దేశాలకు చైనా నుంచి పెట్టుబడుల పరంగానూ, సహాయంగానూ, రుణాలు, గ్రాంట్ల రూపంలో మొత్తం 300 బిలియన్ డాలర్లకు పైగా అందించింది. అందులో మూడింట ఒకవంతు కంటే ఎక్కువ సుమారు గి60 బిలియన్ డాలర్లను వెనిజులాలో చైనా పెట్టుబడి పెట్టింది. లాటిన్ అమెరికాలోనే కాకుండా.. వెనిజులా ప్రపంచవ్యాప్తంగా చైనా నుంచి సహాయం పొందుతున్న నాల్గవ అతిపెద్ద దేశం అని ఎయిడ్ డేటా అనే పరిశోధనా ప్రయోగశాల గణాంకాలు చెబుతున్నాయి. వెనిజులా దిగుమతులతో.. చైనా గి70కి పైగా ప్రాజెక్టులను నిర్మించుకుంది. వెనిజులాలో చైనా 26 శాతం కంటే ఎక్కువ విద్యుత్, మైనింగ్ ఇతర సంబంధిత పరిశ్రమల వంటి కీలక రంగాల్లో పెట్టుబడి పెట్టినట్లు ఈ గణాంకాలు తెలిపాయి. లాటిన్ అమెరికాలో చైనా ప్రభావాన్ని తగ్గించడానికి, ఓ రకంగా చైనాకు కొంటర్ ఇవ్వడానికే వెనిజులా అధ్యక్షుడు మదురోని కిద్నాప్ చేసినట్లు ఈ గణాంకాలే వెల్లడిస్తున్నాయి. ఇవన్నీ ఒక ఎత్తయితే రష్యా, చైనా, ఇతర ఐరోపా దేశాలు డాలర్ ప్రభావం నుండి బయటపడే ప్రయత్నంలో ఉ

న్నాయి. ఇవన్ ఈన గమనించిన ట్రంప్ త్వరగా చర్య తీసుకోకపోతే మొదటికే ముప్పు వస్తుందని గుర్తించారు. దారల్పైనా, ఆయిల్పైనా పట్టు కొనసాగించాలంటే అడ్డుకట్ట చేయాలని నిర్ణయించుకున్నారు. దాని పర్యవసానమే వెనిజులాపై దాడి అని గుర్తించాలి. అలాగే చైనా, భారత్, మెక్సికో తదితర దేశాలపైనా ఆంక్షలు, టారిఫ్లు విధిస్తున్నారు. బెదిరిస్తున్నారు. ముఖ్యంగా భారత్ ఆధిపత్యానికి గండి కొట్టేందుకు ర కరకాలుగా ప్రయత్నిస్తున్నారు. అక్కడి ఉద్యోగులపైనా ఆంక్షలు విధిస్తున్నారు. ఇవన్నీ కూడ అమెరికా పెత్తనం కొనసాగించేందుకే అని ప్రపంచం గుర్తిస్తోంది.



భారత్పై పేలనున్న మరో బాంబ్

- ఏకంగా 500 శాతం సుంకాల వింధింపునకు రెడీ
- బిల్లును సిద్ధం చేసిన అమెరికా

వాషింగ్టన్, జనవరి 8: అమెరికా అధ్యక్షుడు డొనాల్డ్ ట్రంప్ భారత్పై మరో బాంబు వేసేందుకు రెడీ అవుతున్నారు. రష్యా నుంచి చమురు కొనుగోలు చేస్తోందనే కారణంతో భారత్పై ఏకంగా 500 శాతం సుంకాలు విధించేందుకు సముఖత వ్యక్తం చేశారు. ఈ మేరకు కీలక బిల్లుకు ట్రంప్ గ్రీన్ సిగ్నల్ ఇచ్చారు. ఈ విషయంపై రిపబ్లికన్ సెనెటర్ లిన్స్ గ్రాహం ఎక్స్లో ఓ పోస్ట్ చేశారు. ట్రంప్తో జరిగిన ఫేబీలో పలు కీలక విషయాల గురించి చర్చలు జరిపినట్లు తెలిపారు. రష్యాపై ఆంక్షలు విధించే బిల్లుకు అధ్యక్షుడు ట్రంప్ గ్రీన్ సిగ్నల్ ఇచ్చారని, ఈ బిల్లుపై వచ్చే వారం ఓటింగ్ జరగనుందని వెల్లడించారు. ఉక్రెయిన్లో పుతిన చేస్తున్న దారుణాలకు రష్యా నుంచి చమురు కొనడం ద్వారా భారత్, చైనా, బ్రెజిల్ దేశాలు పరోక్షంగా మద్దతు ఇస్తున్నాయని గ్రాహం అగ్రహం వ్యక్తం చేశారు. తాజా బిల్లు ప్రకారం ఆయా దేశాలపై 500 శాతం సుంకాలు విధించే అధికారం అమెరికాకు ఉంటుందని గ్రాహం తెలిపారు. బిల్లు ఆమోదం పొందితే



రష్యా నుంచి ఇతర దేశాలు చమురు కొనడం తగ్గుతుందని లిన్స్ గ్రాహం ఆశాభావం వ్యక్తం చేశారు. రష్యా నుంచి చమురు కొంటున్న దేశాల్లో ప్రస్తుతం చైనా మొదటి స్థానంలోనూ, భారత్ రెండో స్థానంలోనూ ఉన్నాయి. రష్యా నుంచి చమురు కొనడాన్ని ఆపించడానికి ట్రంప్ ఎన్నో ప్రయత్నాలు చేశారు. అందులో భాగంగానే భారత ఉత్పత్తులపై 50 శాతం సుంకాలు విధించారు. అయినా భారత్ మాత్రం రష్యా నుంచి చవకగా వస్తున్న చమురును కొనుగోలు చేస్తూనే ఉంది. అందుకే అమెరికా అధ్యక్షుడు

ట్రంప్ రష్యాపై బెదిరింపులకు దిగాడు. రష్యా వాణిజ్య భాగస్వామ్య దేశాలపై టారిఫ్లను విధించేందుకు సిద్ధమయ్యారు. ద్వైపాక్షిక రష్యా ఆంక్షల బిల్లుకు గ్రీన్ సిగ్నల్ ఇచ్చినట్లు రిపబ్లికన్ సెనెటర్ లిన్స్ గ్రాహం పేర్కొన్నారు. రష్యా చమురు కొనుగోలు చేసేసేందుకు వాణిజ్య భాగస్వాములైన భారత్, చైనా, బ్రెజిల్లలపై జరిమానా విధించేందుకు ఈ బిల్లును వినియోగించనున్నారు. గ్రాహం-బ్లామెంటల్ బిల్లు ఆమోదం పొందితే, రష్యా చమురు లేదా యురేనియంను కొనుగోలు చేస్తున్న దేశాలపై 500శాతం వరకు సుంకాలు విధించడానికి అధ్యక్షుడికి అనుమతి లభిస్తుంది. బుధవారం వైట్ హౌస్ లో అధ్యక్షుడు ట్రంప్తో సమావేశమయ్యానని గ్రాహం పేర్కొన్నారు. ఈ సందర్భంగా ట్రంప్ నెలల తరబడి చర్చిస్తున్న బిల్లుకు తన మద్దతు తెలిపారని అన్నారు. వైట్ హౌస్ సీనియర్ అధికారి ఒకరు మీడియాతో మాట్లాడుతూ.. ఈ అంశాన్ని ధృవీకరించారు. వచ్చే వారం ప్రారంభంలో ఓటింగ్ జరగవచ్చని గ్రాహం అన్నారు. ఈ బిల్లుని హౌస్ ఆమోదిస్తే, ప్రస్తుతం పరిశీలిస్తున్న స్కోల్-బ్యాక్స్ ప్రభుత్వ నిధుల ప్యాకేజీని వచ్చే వారం సెనెట్ చేపట్టనుంది. అంటే రష్యాపై ఆర్థికంగా ఒత్తిడి విధించేందుకు రూపొందించింది. గతంలో ఈ బిల్లులో కొన్ని సవరణలు చేపట్టాలని వైట్ హౌస్ సూచించింది.

మా యుద్ధ విమానాలకు పెరిగిన గిరాకీ

- ఇక మాకు ఐఎంఎఫ్ రుణం కూడా అక్కర్లేదు
- పాక్ రక్షణ మంత్రి ఖవాజా ప్రగల్భాలు

ఇస్లామాబాద్, జనవరి 8: ఆపరోషన్ సిందూర్తో చావుదెబ్బతిన్నా.. పాక్ మాత్రం మేకపోతు గాంభీర్యం ప్ర దర్శిస్తూనే ఉంది. ప్రగల్భాలతో ప్రపంచాన్ని బుర్రడి కొట్టిం చాలని చూస్తోంది. తాజాగా పాక్ రక్షణ మంత్రి ఖవాజా ఆసిఫ్ మీడియాతో మాట్లాడుతూ.. భారత్తో యుద్ధం తర్వాత తమ యుద్ధ విమానాలకు ఎక్కడలేని గిరాకీ వచ్చిందని, అవి హాట్ కేకుల్లా అమ్ముడవుతున్నాయ్ న్నారు. ఇకపై తమ ఆర్థిక కష్టాలు తీర్చేందుకు ఐఎంఎఫ్ రుణం కూడా అవసరం ఉండకపోవచ్చని వగటి కలులు కంటున్నారు. గతేడాది మే నెలలో భారత్తో 4రోజుల పాటు జరిగిన యుద్ధం తర్వాత పాకిస్థాన్ కు రక్షణ ఆర్థ ధ్ధ పెరిగాయి. అవి ఏ స్థాయిలో అంటే.. ఆరు నెలల తర్వాత మాకు అంతర్జాతీయ ప్రవృద్ధి నుంచి రుణాల అవసరం ఉండకపోవచ్చని, పాక్ మిలిటరీ సామర్థ్యాల



ప్రపంచం దృష్టిలో పడ్డాయని ఖవాజా వ్యాఖ్యలు చేశారు. ఖవాజా మాటలకు, పాక్ ప్రభుత్వ చర్యలకు ఏమాత్రం పొంతన లేదు. కుప్పకూలిన ఆర్థిక వ్యవస్థను గాడిన పెట్టేందుకు ఐఎంఎఫ్ నుంచి కొన్నేళ్లుగా పాకిస్థాన్ నిధులు అర్జిస్తోన్న సంగతి తెలిసిందే. ఈ నిధులు పొందేందుకు గాను ఐఎంఎఫ్ సూచించిన సంస్కరణల్లో భాగంగా పాక్కు చెందిన అంతర్జాతీయ విమానయాన

సంస్థను అమ్మేందుకు అక్కడి ప్రభుత్వం సిద్ధమైంది. ఇక, 2026-2027 బ్లడ్జెట్లో కొన్ని సడమెంపులు, సబ్సిడీలు ఇవ్వాలని షెహబాజ్ షరీఫ్ ప్రభుత్వం ప్రయత్నిస్తోంది. అందుకోసం రుణపరతులపై మినహాయింపులు ఇవ్వాలని ఐఎంఎఫ్ ను కోరుతోందని స్థానిక మీడియా కథనాలు వెల్లడించాయి. ఖవాజా చెప్పినట్లుగా పాకిస్థాన్ యుద్ధవిమానాలు జేఎఫ్-7, జే-700 దొరికిన బయర్లర్ల అజర్ బైజానీ, లిబియాలు మాత్రమే. బంగ్లాదేశ్ ఇంకా చర్చలు జరుపుతోంది. అయితే, జేఎఫ్-77కు రష్యా, చైనా, ఇటలీ, తుర్కీ, యూకేకు చెందిన పరికరాలను దొరికిన అమర్చుతోంది. ఇంజనీర్ రష్యాకి కాగా.. దాని డిజైనర్, తయారీదారు చైనా. అందులో పాక్ తయారీ పరికరాలు పరిమితంగానే వాడుతున్నారు. దాంతో వాటి అమ్మకాల నుంచి వచ్చే ఆదాయంలో తమ వాటాను ఇతర దేశాలు తీసుకోగా.. షరీఫ్ ప్రభుత్వానికి వచ్చేది అంతంతమాత్రంగానే ఉంటుందని పాక్ రాజకీయ విశ్లేషకులు వెల్లడించారు. ఒకవేళ జేఎఫ్-77ను గి5 మిలియన్ డాలర్లు, జే-700ను 40 మిలియన్ డాలర్లకు విక్రయించినా.. 2026 ప్రారంభం వరకు ఉన్న 300 బిలియన్ డాలర్ల అప్పులకుప్పును తొలగించుకోగలదా..? అని ప్రశ్నిస్తున్నారు.

నకిలీ ప్రభుత్వ ఉద్యోగాలతో మోసం

న్యూఢిల్లీ, జనవరి 8: ఒక వ్యవస్థీకృత మూఠా నిర్వహిస్తున్న నకిలీ ప్రభుత్వ ఉద్యోగాల కుంభకోణానికి సంబంధించి ఎన్ఫోర్స్ మెంట్ డైరెక్టరేట్ గురువారం ఆరు రాష్ట్రాల్లో సోదాలు జరిపింది. బీహార్ లోని ముజఫ్ ఫర్ పూర్, మొత్ హారీ, పశ్చిమబెంగాల్ లోని కోల్ కతా, కేరళలోని ఎర్నాకులం, పండలం, అదూర్ మరియు కోడూర్, తమిళనాడులోని చెన్నై, గుజరాత్ లోని రాజ్ కోట్, ఉత్తరప్రదేశ్ లోని గోరఖ్ పూర్, ప్రయాగ్ రాజ్, లక్నోలోని గి5 ప్రదేశాల్లో సోదాలు కొనసాగుతున్నట్లు ఈడీ అధికారులు తెలిపారు. భారతీయ రైల్వేలో మొదట ఈ కుంభకోణాన్ని గుర్తించినప్పటికీ, అటవీ, పోస్ట్, ఐటీ, హైకోర్టు, ప్రజా ప్రసూల శాఖ, బీహార్ ప్రభుత్వం, ఢిల్లీ అభివృద్ధి అధికారి, రాజస్థాన్ సెక్రటేరి యట్, ఇతర ప్రభుత్వ సంస్థలు సహా 40కి పైగా విభాగాల్లో ఈ స్కామ్ జరిగినట్లు దర్యాప్తులో తేలించిన అన్నారు. ఈ మూఠా ప్రభుత్వ అధికారిక వెబ్ సైట్ లను అనుకరిస్తూ నకిలీ ఇమెయిల్ ఖాతాలను వినియోగించి మోసపూరిత జాయినింగ్ లేటర్స్ పంపిందని చెప్పారు. ప్రభుత్వ ఉద్యో గులుగా నమ్మించేందుకు రైల్వేలు, ఇతర సంస్థల్లో నియ మించిన కొంతమంది బాధితులకు ఈమూఠా రెండు నుండి 3నెలల వరకు జీతాల చెల్లింపులు కూడా చేశాయని అన్నారు. కోల్ కతాలో కొనసాగుతున్న ఈడీ దాడులపై పశ్చిమబెంగాల్ ముఖ్యమంత్రి మమతా బెనర్జీ అగ్రహం వ్యక్తం చేశారు. ఈ దాడులు రాజకీయ ప్రేరేపితమని,



రాజ్యాంగ విరుద్ధమన్నారు. ఐ-ప్యాక్ చీఫ్ ప్రతీక్ జైన్ నివాసంలో జరిగిన సోదాల్లో ఈడీ అధికారులు టిఎంసి హార్డ్ డిస్కులు, అంతర్గత పత్రాలు, రహస్య డేటాను స్వాధీ నం చేసుకునేందుకు యత్నిస్తున్నారని అన్నారు. జైన్ నేతృత్వంలోని కన్స్ట్రెన్స్ సంస్థ ఇండియన్ పాలిటెక్నల్ యాక్సెస్ కమిటీ కార్యాలయంలో కూడా సోదాలు కొన సాగుతున్నాయి. తృణమూల్ కాంగ్రెస్ కి చెందిన ఐటీ సె ల్ ను కూడా ఐ-ప్యాక్ నిర్వహిస్తోంది. అధికార పార్టీ అంతర్గత వ్యూహం, అభ్యర్థుల జాబితాలు, గోప్యమైన

డిజిటల్ మెటీరియల్ ను ఈడీ యాక్సెస్ చేసేందుకు య త్నిస్తోందని, ఆ సమాచారానికి, ఆర్థిక దర్యాప్తుతో సంబం ధం లేదని అన్నారు. తమ పార్టీ వ్యూహం, ప్రణాళికలకు సంబంధించిన హార్డ్ డిస్క్ ను తీసుకునేందుకు యత్నిస్తున్నారని అన్నారు. రాజకీయ పార్టీల అంతర్గత పత్రాలను సేకరిం చడం ఈడీ పనా అని కేంద్రాన్ని నిలదీశారు. ఈ ప్రక్రియ బెదిరింపుగా అభివర్ణించారు. రాజకీయ ప్రతీకారమని అన్నారు. హోంమంత్రి దేశాన్ని రక్షించే వ్యక్తిగా కాకుండా అత్యంత దుర్మార్గంగా వ్యవహరిస్తున్నారని మండిపడ్డారు.

ప్రఖ్యాత పర్యావేరణవేత్త మాధవ్ గాడ్గిల్ కన్నుమూత

సంతాపం ప్రకటించిన జైరామ్ రమేష్

పూనె, జనవరి 8: ప్రఖ్యాత పర్యావేరణవేత్త మాధవ్ గాడ్గిల్ (82) కన్నుమూశారు. ఆయన అనారోగ్య సమస్యలతో బాధపడుతూ పూనెలోని తన నివాసంలో బుధవారం రాత్రి తుదిశ్వాస విడిచినట్లు ఆయన కుమారుడు సిద్ధార్థ్ గాడ్గిల్ గురువారం వెల్లడించారు. మాధవ్ గాడ్గిల్ పశ్చిమ కనుమల పర్యావరణ ప్రాముఖ్యతకు ఆయన విశేష కృషి చేశారు. ప్రపంచ జీవవైవిధ్య హోట్ స్పాట్ అయిన పశ్చిమ కనుమలలో ఆయన చేసిన కృషికి గాను 2024లో ఐక్యరాజ్యసమితి అత్యున్నత పర్యావరణ గౌరవమైన వాల్డ్ క ఛాంపియన్స్ ఆఫ్ ది ఎర్త్ అవార్డును బహూకరించింది. ఛాగా, ఆయన పర్యావరణానికి సంబంధించి విలువైన సిఫార్సులను అందించారు. అత్యంత సున్నితమైన ప్రాంతాల్లో పర్యావరణానికి నష్టం చేకూర్చకుండా కఠినమైన ఆంక్షలను తన నివేదికలో సిఫార్సు చేశారు. వాటిల్లో కొత్త రోడ్లు

లేదా భవన నిర్మాణాల కట్టడాలుకు అనుమతించరాదని, నిటారుగా ఉన్న వాలులో అభివృద్ధి చేయరాదని, రాతి తవ్వకాలపై నిషేధం విధించాలని ఆయన సిఫార్సు చేశారు. మాధవ్ గాడ్గిల్ మృతికి మాజీ పర్యావరణశాఖ మంత్రి, కాంగ్రెస్ సీనియర్ నేత జైరాం రమేష్ సంతాపం తెలిపారు. 'మాధవ్ గాడ్గిల్ ఒక అత్యున్నతస్థాయి విద్యావేత్త, అవిత్రాంత శ్రేత్ర పరిశోధకుడు, మార్గదర్శక సంస్థ నిర్మాత, గొప్ప సంభాషణకర్త, ప్రజల నేటవర్కులు, ఉద్యమాలను దృఢంగా నమ్మిన వ్యక్తి, ఐదు దశాబ్దాలకు పైగా చాలామందికి స్పేహితుడు, తత్వవేత్త, మార్గదర్శి, గురువు. ఆధునిక శాస్త్రంలో అత్యుత్తమ విశ్వవిద్యాలయాలలో శిక్షణ పొందిన ఆయన జీవవైవిధ్య పరిరక్షణలో ఛాంపియన్ గా నిలిచారు' అని జైరాం రమేష్ తన సామాజిక మాధ్యమం ఎక్స్లో పోస్టు చేశారు. అలాగే మాధవ్ స్ఫూర్తిదాయక వ్యక్తిగా నిలిచిపోతాడని జైరాం రమేష్ అన్నారు.



సంక్రాంతిని సంప్రదాయ పద్ధతుల్లో జరుపుకోవాలి



శెనార్తి మీడియా, శంకరపట్నం:

సంక్రాంతి పండుగను తెలుగు సంప్రదాయ పద్ధతుల్లో కుటుంబ సమేతంగా బంధుమిత్రులతో ఘనంగా జరుపుకోవాలని

మొలంగూర్ ఉన్నత పాఠశాల ప్రధానోపాధ్యాయులు కంకణాల సీరజ సూచించారు. పాఠశాలలో నిర్వహించిన సంక్రాంతి సంబరాలలో ఆమె మాట్లాడారు. విద్యార్థులకు సంప్రదాయ పండుగల ప్రాధాన్యత తెలియ

జేసేలా కార్యక్రమాలు నిర్వహించినట్లు పేర్కొన్నారు. నూతన పద్ధతలతో విద్యార్థులు పాల్గొనడం, రంగవల్లులు, గాలి పటాల ఎగురవేత, భోగిమంటలు వంటి కార్యక్రమాలను సంప్రదాయ పద్ధతుల్లో

ఘనంగా నిర్వహించినట్లు వివరించారు. ఈ కార్యక్రమాల్లో విద్యార్థులు ఎంతో ఉత్సాహంగా పాల్గొనడం ఆనందాన్ని కలిగించినవారు. ఇదే తరహాలో రాబోయే పండుగల్ని సంప్రదాయ విలువలతో జరుపుకోవాలని విద్యార్థులను కోరారు. సంబరాల ఏర్పాటులో ఉపాధ్యాయ బృందం చేసిన కృషిని ప్రశంసించారు. సంక్రాంతి సంబరాలలో భాగంగా విద్యార్థినులు రంగవల్లులతో పాఠశాలను ముస్తావు చేశారు. మామిడి తోరణాలు, అరటి ఆకులు, కొబ్బరి మట్టలతో పాఠశాల ముంగిట్ల పండుగ వాతావరణంతో కళకళలాడాయి. సంప్రదాయ వస్త్రధారణతో విద్యార్థులు పండుగ శోభను మరింతగా ఆకర్షణీయంగా మలిచారు. గాలిపటాలతో కేరింతలు కొట్టి చివరగా భోగిమంటలతో కార్యక్రమాన్ని ముగించారు. ఈ వేడుకలు గ్రామస్థులను ఎంతగానో ఆకట్టుకున్నాయి.



ఇండియన్ స్కూల్ టాలెంట్ సెర్చ్ పరీక్షలో గాయత్రికి ర్యాంకులు

పెద్దపల్లి, జనవరి 08: విద్యార్థుల అకడమిక్ ప్రతిభను గుర్తించేందుకు వేసవికాలంలో నిర్వహించిన ఇండియన్ స్కూల్ టాలెంట్ సెర్చ్ (బెంగళూరు) పరీక్షలో ఉత్తమ ప్రతిభ కనబరిచిన విద్యార్థులకు సర్టిఫికేట్లు, పతకాలు అందజేశారు. ఈ పరీక్షలో జంగంపల్లి సాత్విక (9వ తరగతి) అంతర్జాతీయ ర్యాంకు 43 సాధించగా, చాట్ల శ్రీమాన్(8వ తరగతి) అంతర్జాతీయ ర్యాంకు 48 సాధించి విశిష్ట ప్రతిభను చాటుకున్నారు. ఈ సందర్భంగా గాయత్రి విద్యా సంస్థల చైర్మన్ శ్రీనివాస్ ఉత్తమ ప్రతిభ కనబరిచిన విద్యార్థులను అభినందించి, కష్టపడి చదివితే ఉన్నత శిఖరాలను అధిరోహించవచ్చని తెలిపారు. విద్యార్థుల విజయాలు తల్లిదండ్రుల ప్రోత్సాహం, ఉపాధ్యాయుల మార్గనిర్దేశం వల్లే సాధ్యమవుతున్నాయని పేర్కొన్నారు. విజయం సాధించిన విద్యార్థులను నిర్వాహకులు, ఉపాధ్యాయులు తల్లిదండ్రులు హృదయపూర్వకంగా అభినందించారు.

పది ఫలితాలపై ప్రత్యేక దృష్టి..

- వంద శాతం ఉత్తీర్ణతే లక్ష్యం
- కలెక్టర్ కుమార్ దీపిక

శెనార్తి మీడియా, మంచిర్యాల:

10వ తరగతి వార్షిక పరీక్షల్లో ఉత్తమ ఫలితాలు సాధించేలా ప్రతి విద్యార్థిపై ప్రత్యేక శ్రద్ధ వహించాలని జిల్లా కలెక్టర్ కుమార్ దీపిక ఆదేశించారు. గురువారం జిల్లా కేంద్రంలోని జిల్లా సైన్స్ కేంద్రంలో జిల్లా విద్యాధికారి ఎస్. యాదయ్యతో కలిసి ఉన్నత పాఠశాల ప్రధానోపాధ్యాయులతో 10వ తరగతి వార్షిక పరీక్షలపై సమీక్ష సమావేశం నిర్వహించారు.ఈ సందర్భంగా కలెక్టర్ మాట్లాడుతూ 2026 మార్చిలో నిర్వహించనున్న 10వ తరగతి పరీక్షలకు సిద్ధమవుతున్న ప్రతి విద్యార్థిపై ప్రత్యేక దృష్టి సారించాలని సూచించారు. వంద శాతం ఉత్తీర్ణతతో పాటు ఉత్తమ ఫలితాలు సాధించే బాధ్యతను ప్రధానోపాధ్యాయులు స్వీకరించాలని అన్నారు. విద్యార్థుల హాజరుపై నిరంతర పర్యవేక్షణ చేపట్టాలని, స్వచ్ఛమైన కార్యాచరణతో ముందుకు సాగాలని తెలిపారు. తల్లిదండ్రులతో తరచూ సమావేశాలు నిర్వహిస్తూ విద్యార్థుల పురోగతికి అవసరమైన చర్యలు తీసుకోవాలని సూచించారు. ఆధునిక సాంకేతికతతో బోధన సులభతరం అవుతుందని పేర్కొంటూ, విద్యార్థులు ఏకాగ్రతతో చదివి అన్ని రంగాల్లో రాణించేలా ప్రోత్సహించాలని అన్నారు. ప్రతి అంశాన్ని



విద్యార్థులకు అర్థమయ్యే రీతిలో బోధించాలని, తెలుగు భాషతో పాటు ఆంగ్ల భాషలో చదవడం, మాట్లాడటం, రాయడంలో పట్టు సాధించేలా చర్యలు తీసుకోవాలని వివరించారు. నిర్ణీత గడువులో సిలబస్ పూర్తి చేయాలని, ప్రతిరోజూ పాఠశాలకు హాజరు అయ్యేలా చూడాలని సూచించారు. గత విద్యా సంవత్సరంలో 96.4 శాతం ఫలితాలు సాధించామని గుర్తు చేస్తూ, ఈ విద్యా సంవత్సరంలో పూర్తి సాయి ఫలితాలు సాధించేలా అంకితభావంతో పనిచేయాలని అన్నారు.

బాలికల విద్యపై ప్రత్యేక శ్రద్ధ

అనంతరం జిల్లా కేంద్రంలోని హోటల్ కుందనలో మంచిర్యాల, నిర్మల్ జిల్లాలకు చెందిన కస్తూరిబా గాంధీ బాలికల విద్యాలయాల ప్రత్యేక అధికారులు, ఆదర్శ పాఠశాల బాలికల సంక్షేమ వసతి గృహాల వార్డెన్లు నిర్వహించిన రెండో రోజు శిక్షణ

కార్యక్రమానికి జిల్లా విద్యాధికారితో కలిసి కలెక్టర్ హాజరయ్యారు. ఈ సందర్భంగా బాలికలకు నాణ్యమైన విద్యతో పాటు భద్రత, భరోసా కల్పించాలని సూచించారు. ప్రభుత్వం విద్యాభివృద్ధికి అధిక ప్రాధాన్యత ఇస్తోందని, ఈ విద్యాలయాల్లో బాలికల విద్యకు ప్రత్యేక స్థానం ఉందని వివరించారు. శిక్షణలో నేర్చుకున్న అంశాలను పాఠశాల స్థాయిలో అమలు చేయాలని అధికారులకు సూచించారు. ఈ కార్యక్రమంలో జిల్లా విద్యాధికారి, ప్రత్యేక అధికారులు బాలికా విద్యపై ప్రదర్శించిన నాటికను హాజరైన వారు తీలకించారు. సమావేశంలో ఏసీజీఎం మల్లేశం, సమగ్ర శిక్ష సమన్వయకర్తలు భరత్, సత్యనారాయణమూర్తి, నిర్మల్ జిల్లా సమన్వయకర్త సవీన జ్యోతి, సహాయ సమన్వయకర్త రమాదేవి, ప్రధానోపాధ్యాయులు, ప్రత్యేక అధికారులు, మూర్తి భైరవ్ జ్యోతి పాల్గొన్నారు.

కోతుల బీభత్సంతో ఇల్లు ధ్వంసం

- రూ.5 వేల నగదు గల్లంతం
- శెనార్తి మీడియా, జమ్మికుంట:



గ్రామాల్లో అడవి జంతువుల బెడద రోజురోజుకు పెరుగుతున్న క్రమంలో హనుమకొండ జిల్లా కమలాపూర్ మండలం బింపల్లి గ్రామంలో కోతుల బీభత్సం కలకలం రేపింది. గ్రామానికి చెందిన తోట రాంప్రసాద్ ఇంట్లోకి అకస్మాత్తుగా కోతులు చొరబడి ఇంట్లోని సామానంతా చెల్లాచెదురు చేస్తూ తీవ్రంగా ధ్వంసం చేశాయని బాధితులు వెల్లడించారు. ఈ ఘటన సమయంలో ఇంట్లో భయనక పరిస్థితులు నెలకొన్నాయని కుటుంబ సభ్యులు తెలిపారు. రాంప్రసాద్ తల్లిని కలవదానికి వచ్చిన వారు కష్టపడి సంపాదించిన డబ్బును భద్రంగా ఉంచాలనే ఉద్దేశంతో పప్పు డబ్బోలో దాచిన రూ.5,000 నగదు కోతుల బీభత్సంతో దొరకడం లేదని వాపోయారు. కోతుల హడావుడితో కుటుంబ సభ్యులు భయభ్రాంతులకు గురయ్యారని, ఇప్పటికే ఆర్థికంగా బలహీనంగా ఉన్న తమ కుటుంబానికి ఈ ఘటన తీవ్ర నష్టంగా మారిందని బాధితులు ఆవేదన వ్యక్తం

చేశారు. గ్రామంలో కొంతకాలంగా కోతుల బెడద విపరీతంగా పెరిగిందని, పంటలు ఇళ్లు సామాన్లపై కోతులు దాడులు చేస్తున్నా సందంభిత అధికారులు పట్టించుకోవడం లేదని గ్రామస్థులు ఆరోపించారు. ఇలాంటి ఘటనలు పునరావృతం కాకుండా అటవీ శాఖ, రెవెన్యూ అధికారులు తక్షణమే స్పందించి కోతుల నియంత్రణకు చర్యలు చేపట్టాలని, నష్టపోయిన బాధిత కుటుంబానికి తగిన న్యాయం చేయాలని గ్రామస్థులు డిమాండ్ చేశారు.

మైలారం జీపీ పాలకవర్గానికి ఘన సన్మానం



శెనార్తి మీడియా, గన్నేరువరం:

గన్నేరువరం మండలం మైలారం గ్రామ పంచాయతీ నూతన పాలకవర్గ సభ్యులకు గ్రామ బీజేపీ మానకొండూర్ అనెంబ్లీ కన్వీనర్ ముత్యాల జగన్ రెడ్డి ఘనంగా సన్మానించారు. గురువారం వేములవాడ శ్రీ రాజరాజేశ్వర స్వామి ప్రసాదం అందజేసి కందువాతో సర్పంచ్, ఉపసర్పంచ్, వార్డు సభ్యులను గౌరవించారు. ఈ కార్యక్రమంలో మైలారం గ్రామ సర్పంచ్

గాలిపల్లి పోచవ్వ, ఉపసర్పంచ్ గుండా భారత లక్ష్మి, వార్డు సభ్యులు నిషాని రేణుక, గాలిపల్లి సతీష్, కొంకటి రవి, మైసంపల్లి తిరుపతి, జక్కనపల్లి లక్ష్మి, విలాసాగరం కోటి, జక్కనపల్లి కవిత పాల్గొన్నారు. గ్రామ అభివృద్ధికి పాలకవర్గం సమిష్టిగా పనిచేయాలని ముత్యాల జగన్ రెడ్డి సూచించారు. ప్రజా సమన్వయ పరిష్కారంలో నిబద్ధతతో ముందుకు సాగాలని అన్నారు. ఈ కార్యక్రమంలో గ్రామ ప్రజలు పెద్ద సంఖ్యలో పాల్గొన్నారు.

చీమలకుంటపల్లిలో పశువైద్య శిబిరం




శెనార్తి మీడియా, గన్నేరువరం:

గన్నేరువరం మండల పరిధిలోని చీమలకుంటపల్లి గ్రామంలో గురువారం గౌరెణుకు నట్టాల నివారణ కార్యక్రమం నిర్వహించారు. డాక్టర్ సురేందర్, ఎల్ఎస్ఏ విజయ భాస్కర్ ఆధ్వర్యంలో చేపట్టిన ఈ కార్యక్రమంలో సర్పంచ్ జంగిటి ప్రకాష్ పాల్గొని గౌరెణుకు నట్టాల నివారణ మందులు వేశారు. ఈ సందర్భంగా సర్పంచ్ మాట్లాడుతూ పశువులు ఆరోగ్యంగా ఉండేందుకు కేంద్ర, రాష్ట్ర

ప్రభుత్వాలు పశు ఆసుపత్రుల్లో అవసరమైన అన్ని రకాల మందులను అందుబాటులో ఉంచుతున్నాయని తెలిపారు. పాడి రైతులు, గౌరెణుకు పెంపకదారులు, కోళ్ల రైతులు సీజనల్ వ్యాక్సిన్లు, నట్టాల నివారణ మందులు, లివర్ కాల్షియం టానిక్లను తప్పనిసరిగా వినియోగించుకోవాలని సూచించారు. ఈ కార్యక్రమంలో ఉపసర్పంచ్ ప్రవళిక, తుమ్మ ప్రభాకర్, రాజయ్య, ఓఎస్ ఆంజనేయులు, రైతులు పాల్గొన్నారు.

పెద్దపల్లి జిల్లాలో అక్రమ మట్టి దందా..

పెద్దపల్లి, జనవరి 08: పెద్దపల్లి మండలం రంగారావు గ్రామ సమీపంలో అర్ధరాత్రి అక్రమంగా మట్టిని తరలిస్తున్న వాహనాలను గ్రామస్థులు అడ్డుకున్నారు. గత కొన్ని రోజులుగా ఎలాంటి అనుమతులు లేకుండా తెగదెంపులు చేస్తూ మట్టి దందా కొనసాగుతున్నట్లు గ్రామస్థులు ఆరోపిస్తున్నారు. అర్ధరాత్రి సమయంలో అనుమానాస్పదంగా మట్టి తరలింపు జరుగుతుందని గమనించిన గ్రామస్థులు వెంటనే సంఘటనా స్థలానికి చేరుకుని వాహనాలను నిలిపివేశారు. ఈ ఘటనలో ఒక జేసీబీతో పాటు ఐదు ట్రాక్టర్లను గ్రామస్థులు పట్టుకున్నారు. ఈ విషయాన్ని సంబంధిత రెవెన్యూ, పోలీసు అధికారులకు సమాచారం అందించారు. అక్రమ మట్టి తరలింపుపై తక్షణమే చర్యలు



తీసుకోవాలని గ్రామస్థులు డిమాండ్ చేస్తున్నారు.



కేశవపట్నం పీఎస్ ఆధ్వర్యంలో లైసెన్స్ మేళా

ఎస్ఐ శేఖర్ రెడ్డి

శెనార్తి మీడియా, శంకరపట్నం:

రోడ్డు భద్రత మోస్తోవున్న కార్యక్రమాల్లో భాగంగా కేశవపట్నం పోలీస్ ఆధ్వర్యంలో లైసెన్స్ మేళా నిర్వహిస్తున్నట్లు ఎస్ఐ శేఖర్ రెడ్డి తెలిపారు. లైసెన్స్ లేకుండా వాహనాలు నడుపుతున్న వారు కేశవపట్నం పోలీస్ స్టేషన్‌ను సంప్రదించి డ్రైవింగ్ లైసెన్స్‌కు దరఖాస్తు చేసుకోవచ్చని సూచించారు. లైసెన్స్ దరఖాస్తు కోసం టెన్ట్ మెమో లేదా పాస్ కార్డు, ఆధార్ కార్డు వంటి ధ్రువపత్రాలను తప్పనిసరిగా తీసుకురావాలని తెలిపారు. ప్రతి వాహనదారు తప్పనిసరిగా చెల్లుబాటు అయ్యే లైసెన్స్ కలిగి ఉండాలని, రోడ్డు భద్రత నియమాలను పాటేస్తూ ప్రమాదాలను నివారించేందుకు సహకరించాలని కోరారు.



సంచార కులాలకు ప్రత్యేక కార్పొరేషన్ ఏర్పాటు చేయాలి

శెనార్తి మీడియా, మంచిర్యాల:

రాష్ట్ర ప్రభుత్వం సంచార కులాలకు ప్రత్యేక కార్పొరేషన్ ఏర్పాటు చేయాలని డిమాండ్ చేస్తూ జాతీయ బీసీ హక్కుల పోరాట సమితి ఆధ్వర్యంలో గురువారం మంచిర్యాల పట్టణంలోని బైపాస్ రోడ్డులో ఉన్న తెలంగాణ తల్లి విగ్రహానికి వినతి పత్రం సమర్పించి నిరసన కార్యక్రమం నిర్వహించారు. ఈ సందర్భంగా నాయకులు మాట్లాడుతూ కాంగ్రెస్ ప్రభుత్వం అధికారంలోకి వచ్చిన తరువాత బీసీల్లోని అనేక కులాలకు కార్పొరేషన్లు ఏర్పాటు చేయడం సాంగత్యయోగ్యమని పేర్కొన్నారు. అయితే రాష్ట్రంలో అత్యంత వెనుకబడిన సంచార కులాలు, డిఎన్టీ కులాలకు ఇప్పటికీ కార్పొరేషన్ ఏర్పాటు చేయకపోవడం బాధాకరమని అన్నారు. దేశానికి స్వాతంత్ర్యం వచ్చి 79 సంవత్సరాలు



గడుస్తున్నప్పటికీ సంచార కులాల పరిస్థితి మారలేదని చెప్పారు. విద్య, ఉద్యోగ, ఆర్థిక, రాజకీయ రంగాల్లో ఈ కులాలకు అవకాశాలు లేకుండా జీవనం కొనసాగుతోందని వివరించారు. పొట్టకాటి కోసం అనేక అవస్థలు పడుతూ సంచార జీవితం గడుపుతున్న కులాలకు రాష్ట్ర ప్రభుత్వం చేయూతనివ్వాలని కోరారు. వారి విద్యా,

ఉద్యోగ, ఆర్థిక అభివృద్ధికి ప్రత్యేక కార్పొరేషన్ ఏర్పాటు చేసి అభ్యున్నతికి తోడ్పాటు అందించాలని డిమాండ్ చేశారు. ఈ డిమాండ్‌ను ప్రభుత్వం పట్టించుకోకపోతే రానున్న రోజుల్లో పెద్ద ఎత్తున ఆందోళన కార్యక్రమాలు చేపడతామని హెచ్చరించారు. ఈ కార్యక్రమంలో జిల్లా అధ్యక్షుడు గుమ్మల శ్రీనివాస్, సంచార

జాతుల సంక్షేమ సంఘం జిల్లా ఉపాధ్యక్షుడు వైద్య భాస్కర్, బీసీ నాయకులు గజ్జెల్లి వెంకటయ్య, శాఖపూరి భీమ్, భీంసేన్, షలిమెల అంజయ్య, రామగిరి రాజన్న వారి, ధర్మాజీ మల్లేష్, వేముల అశోక్, అంకం సతీష్, పంపరి వేణుగోపాల్ పాల్గొన్నారు.